

فخر کشمیر

حاجی محمد امین مرحوم

قطب

حیات پر ایک نظر

برصغیر پاک و ہند کے صفت اول کے مجاہدین حضرت شاہ ولی اللہ، سید شہید شیخ الہند اور حاجی صاحب ترنگزائی کی تحریک کا یہ نامور اور عظیم مرد مجاہد علاقہ غنمیل مہمند (پشاور) کے خاندان غنمیل میں بمقام سلیمان خیل جناب محمد اسماعیل خان کے ہاں فریباً ۱۸۹۵ء (۱۳۱۱ھ) کو پیدا ہوئے، آپ ننڈی کوئل خیر الہیسی کے مشہور شنواری قوم کے شیخ محمد خیل کی ذیلی شاخ عالم خان سے تعلق رکھتے ہیں۔

آپ کو ۱۹۰۱ء (۱۳۱۸ھ) میں شیخ محمد سی کے پرائمری سکول میں داخل کیا گیا۔ اور ساتھ ہی قرآن شریف کی تدریس کا بھی اہتمام کیا گیا۔ آپ نے تقریباً گیارہ سال کی عمر میں چوتھی جماعت پاس کی اور پھر صرف علم دین پر توجہ مرکوز کی۔

۱۹۲۰ء (۱۳۳۸-۳۹ھ) تک اپنے آبائی گاؤں سلیمان خیل میں حصول علم کے سلسلے میں مصروف رہے۔ پھر اعلیٰ اسلامی تعلیم کے حصول کے لئے علاقہ کیمبل پور کے شینگلی نامی گاؤں چلے گئے۔ یہاں سے آپ علاقہ ہشتنگ (چار رہ) تشریف لائے۔ یہاں مختلف مقامات پر تحصیل علوم اسلامیہ کے جذبہ کی تکمیل و تکمیل کی۔

بقدر ضرورت تکمیل علم کے بعد آپ تصوف کی طرف متوجہ ہو گئے اور اکوڑہ خشک نوشہرہ کے دارالعلوم جامعہ کے شیخ الحدیث مولانا سید بادر شاہ گل صاحب کے والد بزرگوار حضرت سید مہربان علی شاہ بن سید حبیب شاہ بخاری مرحوم سے بیعت کی۔ آپ سات سال تک ان کے زیر تربیت رہے۔ لیکن آپ کی یہ پیاس نہ بجھی اور اسکی خاطر ضلع کوہٹ کے علاقہ دو اب کے مشہور و معروف صوفی عالم حضرت مولانا محمد عمر شاہ مرحوم کے بڑے صاحبزادے المعروف بکر بوغہ صاحب سے (متوفی ۵ جمادی الثانی ۱۳۴۹ھ مطابق ۲۷ ستمبر ۱۹۳۳ء) کے

۱۔ بحوالہ مولانا میراجی صاحب مرحوم سجادہ نشین الجہاد آباد چارسدہ۔ ۲۔ روحانی باطن و روحانی تہذیب از قاضی

عبدالمعین اثر ص۔ ۹۸۲، ۹۸۳۔ ۳۔ دیوان مدارح حاجی محمد امین مرحوم ص ۲۸۲، ۲۸۵

پاس تشریف لاکر سلسلہ قادریہ میں تجدیدِ بیت کیلئے اسی دوران آپ دو مرتبہ حج بیت اللہ شریف کی سعادت حاصل کر چکے تھے۔ ۱۹۲۹ء (۱۳۴۷ھ) میں آپ تیسری بار حج بیت اللہ شریف کیلئے تشریف لے گئے۔

والہی پر آپ کو راستے میں خبر ملی کہ انگریزوں نے پشاور شہر کے بازار قصہ خوانی میں نہتے مسلمانوں پر گولیاں چلا کر ان کو گھیرے میں لے لیا ہے۔ آپ سیدھے اپنے مرشد صاحب کو بوغہ کے پاس پہنچے۔ اور انہیں حالات سے آگاہ کیا۔ آپ تو خود ضعیف العمر اور صاحبِ فراش تھے۔ لہذا آپ نے حاجی صاحب کو تیرا چلے جانے کیلئے فرمایا تاکہ وہاں کے مسلمانوں کو جہاد کیلئے تیار کریں۔

۱۹۳۰ء/۱۳۴۸ھ میں انگریزوں پر حملہ | ۲۳ اپریل ۱۹۳۰ء (۲۳ ذی القعدہ ۱۳۴۸ھ) کو انگریزی سامراج نے قصہ خوانی بازار میں مسلمانوں پر جو بے رحمی سے گولیاں برسائیں اور جس میں ایک سو نو مسلمان شہید ہو گئے تھے۔ تو آپ نے حسبِ ارشاد کہ بوغہ صاحب مرحوم کے تیرا اور اس کے گرد و نواح میں جلے منعقد کئے۔ لوگوں میں جذبہ جہاد بیدار کیا۔ آپ نے مع چند اصحاب اور دوسرے مسلمان مجاہدین کے پشاور میں انگریزوں پر حملہ کیا۔ فریقین کے درمیان یہ جنگ تین دن تک جاری رہی جس میں دشمن کی طرف سے ایک برٹیل مع ایک انگریز کے دو سپاہی اور سترہ گھوڑے ہلاک ہوئے۔ انگریز اور برٹیل دونوں حاجی صاحب مرحوم کے ہاتھوں قتل ہوئے اور مسلمانوں کی طرف سے شیخ محمدی کے ایک طالب علم سپاہی خان گل نامی شہید ہوئے۔

حاجی صاحب کی گرفتاری | تین روزہ جنگ کے بعد آپ تیرا واپس چلے گئے اور دوبارہ جہاد کی تیاری کرنے لگے۔ ادھر انگریز بھی ان کی گرفتاری کے لئے سخت کوشاں تھے۔ دین اٹار آپ کے مرشد کو بوغہ ملا صاحب نے آپ کے چچا زاد بھائی مولانا میر گل صاحب (م- ۱۳ ربیع الاول ۱۳۹۶ھ مطابق ۴ مارچ ۱۹۷۷ء) جو بعد میں آپ کی وفات کے بعد آپ کے سجادہ نشین بنے، کے ہاتھ خط بھیجا کہ وہ ان کے پاس کر بوغہ تشریف لے آئیں کیونکہ انگریز ان کی گرفتاری کی کوشش کر رہے ہیں۔ اور یہاں میری موجودگی میں وہ انگریزوں کی دسترس سے باہر ہوں گے۔

آپ کو جب خط ملا تو آپ نے وہاں کے سرکردہ لکڑیوں اور سرداروں سے مشورہ لیا۔ انہوں نے کر بوغہ صاحب کے فرمان پر عمل کرنے کا مشورہ دے دیا۔ آپ مولانا میر گل صاحب کے ہمراہ کر بوغہ تشریف پہنچے۔ جہاں ایک ماہ کے قیام کے بعد کر بوغہ صاحب وفات پا گئے۔

کروغہ صاحب کے انتقال کے تیسرے روز حاجی صاحب کو انگریز دھوکے سے کوہاٹ لائے، آپ کے ساتھ کروغہ صاحب کے فرزند ارجمند بھی تھے۔ آپ کو کوہاٹ سے پشاور بھیج دیا گیا جب آپ کو داخلہ زندان کیا گیا۔ تو کروغہ صاحب کے بیٹے کو یہ کہلا بھیجا کہ اب انہیں اپنا دشمن ہاتھ آیا۔ اسے پھانسی ملے گی یا عمر قید کی سزا ہوگی۔

انگریزوں نے حاجی صاحب کے خلاف گواہ ڈھونڈنے شروع کئے۔ لیکن تہکال (پشاور) کے معتبر ارباب اور جملہ قبائل ان کی حمایت پر ڈٹ گئے۔ اور گواہوں کو خبردار کیا کہ حاجی صاحب کے خلاف گواہی دینے والوں کو زندہ چونے میں جلا یا جائے گا۔ لہذا کسی نے بھی ڈر کے مارے آپ کے خلاف یہ گواہی نہ دی۔ کہ جہاد کے بانی حاجی صاحب ہیں۔ اور آپ نے جہاد کیا ہے، لیکن سی آئی ڈی کی کوشش سے بہت سے مسلمانوں کو پھانسی اور عمر قید کی سزائیں ملیں۔ اور آپ کو تین سال قید با مشقت کی سزا دی گئی۔

ایکی رہائی اور حضرت بابا حاجی صاحب ترنگزی سے بیعت | رہائی کے بعد آپ اپنے گاؤں سیمان خیل میں چار پانچ دن گذرنے کے بعد غازی آباد سرخ کمر (علاقہ آزاد ہمنڈ) تشریف لے گئے، جہاں آپ نے مجاہدِ عظیم حضرت حاجی سید فضل واحد مرحوم (م۔ ۱۰ شوال ۱۳۵۹ھ / ۱۴ دسمبر ۱۹۳۷ء) سے المعروف بہ حاجی صاحب ترنگزی سے بیعت کی اور آپ کے زیرِ سایہ کام کرتے رہے۔ بعد آپ کو خلافت کی خلعت عطا فرما کر تبلیغ و ارشاد کی خاطر علاقہ ننگر پار، جلالہ آباد (افغانستان) جوڑ پڑھ تشریف روانہ کیا۔

مخفی کا جہاد | ۱۹۳۱ء تا ۱۹۳۳ء (۱۳۴۹ھ تا ۱۳۵۲ھ) میں آپ کے مرشد شیخ الافاغنه حضرت بابا حاجی کے بڑے صاحبزادے بادشاہ گل فضل کبر مرحوم کی سرکردگی میں مجاہدین نے انگریزوں کے خلاف مختلف محاذوں پر کئی جنگیں لڑیں تھیں یہ چنانچہ اس سلسلے میں حاجی محمد امین مرحوم نے اپنے پیرو مرشد کے مشورے سے علاقہ ننگر پار میں ایک سال گزارنے کے بعد ۱۹۳۵ء / ۵۴ / ۱۳۵۳ھ میں علاقہ کے مجاہدین کو جمع کیا۔ اور بادشاہ گل مرحوم کی قیادت میں بمقام مخفی انگریزوں پر ایک ایسا زبردست فیصلہ کن حملہ ہوا، جس میں طرفین کو بھاری جانی و مالی نقصان اٹھانا پڑا۔ یہ جنگ کئی دنوں تک جاری رہی اور خود حضرت بابا حاجی صاحب مرحوم مقام غلنی (علاقہ آزلو ہمنڈ) میں مجاہدین کی رہنمائی کیلئے ڈیرہ ڈاسے ہوئے تھے یہ

اللہ تعالیٰ نے آخر کار مسلمانوں کو فتح نصیب فرمائی۔ انگریزوں کی کئی پلٹین ختم ہو گئیں۔ اور بالخصوص دشمن کی مشہور پلٹین "گاڈ پلٹن" ایسی تباہ ہوئی کہ اس کا کوئی سپاہی بھی زندہ نہ رہا۔ مسلمانوں کی طرف سے کچھ مجاہدین

شہید ہوئے، اس جنگ میں قبیلہ عثمان خیل نے نہایت بہادری دکھائی۔ مغل خان نامی مجاہد ایک انگریز کے سر کو قلم کر کے ساتھ لے گیا۔ انگریزوں نے مجبور ہو کر صوبہ سرحد کے گورنر کے ذریعے قبیلہ حلیم زئی کے سفید ریشوں کا جوگہ بھیجا اور شرط صلح کی۔ حاجی محمد امین صاحب مرحوم اپنے غازی لشکر کے ساتھ واپس ننگر پار چلے گئے۔

افغانستان میں ارشاد و تبلیغ | آپ نے ننگر پار میں تقریباً نو سال گزارے۔ اس دوران آپ نے افغانستان کے کونے کونے تک امر بالمعروف و نہی عن المنکر کی تبلیغ پہنچا دی۔ عوام شادی بیاہ وغیرہ کے مواقع پر اکثر عین لیا کرتے تھے۔ آپ نے پہلے سال یہ طریقہ اختیار کیا کہ خاص اللہ تعالیٰ کی خوشنودی کی خاطر ایسے گمراہ لوگوں کے پاس سفید ریش حضرات کو بطور جوگہ بھیجا کرتے۔ پہلے تو وہ منع ہو جاتے ورنہ خدا تعالیٰ کے ایک ایسے سخت عذاب میں مبتلا ہوتے کہ پھر ان کو اس آفتِ سماوی سے نکلنا مشکل ہوتا۔

دوسرے سال جب آپ زلطاعت و رہوئے، احباب و مریدین کا حلقہ وسیع ہوا۔ تو آپ شادی یا خدمت کے موقع پر بزور و جبر آلات موسیقی کو توڑ دیتے تھے۔ اگر ایسے لوگ افغانستان کی حکومت سے شکایت کرتے تو حکام اسے حاجی صاحب مرحوم کے ہمدرد بناتے۔

آپ نے حکومت افغانستان کے ساتھ حقیقت و صداقت کا جو رویہ اختیار کیا تھا۔ وہ از خود قابل تعریف ہے۔ خصوصاً محمد افضل شزاری کی بغاوت کے موقع پر صدر اعظم مملکت محمد باہم خان نے کابل سے شزاریوں کے قلعہ "کئی" میں حاجی صاحب مرحوم سے بذریعہ ٹیلیفون برائے اصلاح جو بات چیت کی۔ وہ قابل ستائش ہے۔ چنانچہ اس اہم موقع پر آپ نے مذکورہ اصلاح کی اور معاملے کو تیز رفتاری سے چلایا۔

المجاہد آباد (چار سہ) کو آمد | ۱۹۳۷ء / ۱۳۵۶ھ میں آپ حضرت بابا جی مرحوم کی بیمار پرسی کی خاطر سرخ کمر روانہ ہوئے۔ راستے میں اطلاع ملی کہ آپ ۱۰ شوال ۱۳۵۶ھ کو وفات پا چکے ہیں۔ لہذا آپ تعزیت کی خاطر چند دنوں تک یہیں رہے۔ جہاں سے پھر واپس ننگر پار چلے گئے۔ اور اپنا مشن جاری رکھا۔ ننگر پار میں نو سال گزارنے کے بعد مرشد کے بڑے بیٹے بادشاہ گل نے بلا کر مجاہد آباد (چار سہ) تشریف لے جانے کیلئے فرمایا۔ لہذا آپ حسب ارشاد روانہ ہو گئے۔

طوائفوں کا پشاور شہر سے قلع قمع کے اقدامات | آپ شہقدر (چار سہ) سے ہوتے ہوئے بروز جمعہ مبارک پشاور پہنچے جہاں مسجد مہابت خان میں بعد نماز جمعہ ایک عظیم الشان اجتماع سے خطاب کیا۔ آپ نے لوگوں پر اعلیٰ کلمہ الحق کیلئے زور دیا۔ اور تقریر کے اختتام پر اپنے سر سے گلڑھی اتار کر زمین پر رکھ دی اور فرمایا

کہ ”میں نے یہ مصمم ارادہ کیا ہے کہ جب تک پشاور پیشہ در طول انہوں سے پاک نہیں کیا جائے گا۔ تا وقتیکہ پگڈنڈی کو سر پر نہیں رکھوں گا۔“ آپ کی اسلامی غیرت و حمیت کو دیکھ کر تہکال کے ارباب عبدالغفور خان اور دوسرے معززین شہر نے پگڈنڈی اٹھا کر آپ کے سر پر رکھ دی۔ اور وعدہ کیا کہ وہ بھی اس کار خیر میں ان کے ساتھ ہونگے۔ آپ نے اپنے گاؤں سلیمان خیل اور اس کے گرد و نواح میں جلسے جلسوں منعقد کئے اور لوگوں کو جمع کیا۔ خود آپ نے پشاور میں کرایہ کا مکان حاصل کر کے سکونت اختیار کی۔

آپ نے پشاور شہر سے طول انہوں کے ہٹانے کیلئے یہ طریقہ اختیار کیا کہ پچاس مسلح افراد کو صبح سے عصر تک یہ ڈیوٹی دی کہ کسی آدمی کو چپکلے سے گزرنے نہ دیں۔ اور اسی طرح عصر سے صبح تک دوسرے مسلح آدمیوں کی بھی ڈیوٹی مقرر کی۔ جو بھی اس بازار میں سے گزرنے کی کوشش کرتا تو ڈیوٹی پر متعین لوگ ان پر آوازیں کتے اور ان کو غیرت و حمیت دینی دلا دلا کر واپس لوٹنے پر مجبور کرتے۔ یہ سلسلہ تقریباً دو ماہ تک جاری رہا جس کی وجہ سے کسبیاں تنگ آگئیں اور مجموعاً بازار کو خالی کرنا پڑا۔ آپ نے اس بازار کا نام اسلام آباد رکھا جب پاکستان کے دارالخلافہ (راولپنڈی) کا نام اسلام رکھا گیا۔ تو حکومت نے مذکورہ بازار کو حضرت حاجی محمد امین صاحب کے نام سے منسوب کر کے امین آباد رکھا۔

المجاہد آباد میں آمد | مذکورہ کار خیر کے بعد آپ ۱۹۰۱ء/۱۳۰۶ھ میں بادشاہ گل صاحب کے مطابق مجاہد آباد چار سہ تشریف لے آئے۔ مجاہد آباد اور اس کے گرد و نواح علاقوں کی حالت بھی قابل اصلاح تھی۔ لہذا آپ نے آتے ہی سب سے پہلے علاقہ میں خلاف شرع امور سے بچنے کی طرف توجہ مبذول کرانی، تقریباً چھ سال تک آپ نے تبلیغ و ارشاد کا یہ سلسلہ انفرادی حیثیت سے چلایا۔

جماعت ناجیہ کا قیام | آپ نے ۱۹۰۶ء/۱۳۶۵ھ میں تبلیغ و ارشاد کیلئے جماعتی شکل کی ایک تجویز پیش کی جس کے لئے اپریل ۱۹۰۶ء/جمادی الاول ۱۳۶۵ھ میں صوبہ سرحد کے چیدہ چیدہ علماء و صلحاء کا ایک اجتماع بمقام المجاہد آباد منعقد ہوا۔ تاکہ ایک جماعت کی امامت کے زیر نگرانی امر بالمعروف و نہی عن منکر کی تبلیغ کا انتظام ہو سکے۔ چنانچہ جملہ حضرات نے آپ کی تجویز کو بالائین منظور کیا۔ اور مجوزہ جماعت کا نام ”جماعت ناجیہ صالحہ“ قرار دیا۔

جماعت ناجیہ کے اصولوں میں سے سب سے بڑا اصول یہ رکھا گیا کہ جماعت حدیث نبویؐ، ما آتانا، علیہ و آتھنا، کے اصول کے تحت ہر کام کرے گی۔ جو کوئی اس کی خلاف ورزی کریں خواہ وہ امام جماعت کیوں نہ ہو، تو وہ اس کا ذاتی جرم ہو گا۔ اور اس کو ہٹا کر دوسرا امام منتخب کیا جائے گا۔ علاوہ انہیں جماعت کو جو ملکی یا قومی معاملے پیش آجائے، تو اس کا حل شرعی اصولوں کے تحت ڈھونڈا جائے گا۔

**پہلا انتخاب** | ۱۳۶۵ھ مطابق ۱۹۴۶ء میں مجلس شوریٰ کے مشورے کے مطابق آپ پہلے امیر جماعت اور مولانا محمد اسرار خیل صاحب مہتمم دارالعلوم نعمانیہ اتما نومی چارسدہ نائب امیر حکیم عبدالملک صاحب ساکن تخت بھائی مردان ناظم اعلیٰ اور جناب شیخ خلیل الرحمن صاحب سکنتہ رنگ نومی نائب ناظم مقرر ہوئے۔ جماعت ہذا میں ایک سال کے اندر اندر پانچ سو نو عمامتے کلام اور پچھتر ہزار اراکین مذکورہ اصولوں کے مطابق شامل ہو گئے۔

**دوسرا انتخاب** | سال بعد اپریل ۱۹۴۷ء / جمادی الثانی ۱۳۶۶ھ میں دوبارہ انتخاب ہوا۔ جس میں نائب امیر جماعت اور ناظم اعلیٰ کی تقرری عمل میں آئی۔ باقی علمہ بدستور رہا۔ مولانا مرید خان صاحب ساکن نومی کے صوبائی کو نائب امیر جماعت اور مولانا عبدالعلیم شاہ صاحب مرحوم ساکن عمر نومی کو ناظم اعلیٰ مقرر کیا گیا۔ اور حکیم مولانا عبدالحمید صاحب سابق مدیر الصادقہ کو مقامی امیر جماعت برائے علاقہ ہشتنگر دوا بہ مقرر کیا۔

**جہاد کشمیر** | قیام پاکستان کے پہلے سال ۱۸ ذی الحجہ ۱۳۶۶ھ / ۲ نومبر ۱۹۴۷ء کو امیر جماعت حاجی محمد امین صاحب مرحوم کی قیادت میں جماعت ناجیہ کے انہی مجاہدین مقام پٹن (سری نگر اور بارہ موئے کے درمیان) پہنچے، آپ نے پٹن میں ایک پیش کے ساتھ مقابلہ کیا۔ جس میں اللہ تعالیٰ نے آپ فتح الغیب عطا کی اور دشمن بھاگ نکلے۔ حاجی صاحب کے غازی لشکر سے یار حسین مردان کے ایک مجاہد سید قمر علی شاہ باجوہ شہید ہوئے۔ عجمت کے مجاہدین کا یہ پہلا جہاد تھا۔ مجاہدین گڑھی حبیب اللہ کے راستے مظفر آباد، ڈومیل، چناری، اوٹھی، بارہ موئی اور پٹن کے محاذوں پر سے گزرے تھے۔

**دوسری رات سری نگر کے پہلے محاذ پر حملہ** | دوسری رات یعنی ۲۰ ذی الحجہ ۱۳۶۶ھ / ۲ نومبر ۱۹۴۷ء کو آپ تین ہزار مجاہدین کی معیت میں پٹن سے کوئی مین میل آگے (سڑک پر ایک پل کے قریب) دشمن کے دو جنگلوں کے محاذ اول کو پہنچ گئے۔ اس وقت خورشید انور نے مجاہدین سے آگے دوڑ کر کہا کہ کوئی ایسا بہادر ہے جو سری نگر کے محاذ اول پر حملہ کرے۔ لوگ ششدر رہ گئے۔ تو حاجی صاحب مرحوم نے ایک گرمبار اور بلند آواز میں فرمایا کہ "میں اور میری جماعت کے مجاہدین اس پر حملہ کرنے کیلئے تیار ہیں۔"

چنانچہ آپ نے اور تہکال (پشاور) کے ارباب عبدالغفور خان صاحب نے تین ہزار مجاہدین کی معیت میں حملہ کیا۔ گھمسان کی جنگ شروع ہوئی اور مجاہدین جماعت نے فتح حاصل کی۔ اور آگے بڑھتے رہے دشمن پیچھے بھاگتے رہے۔ یہاں تک کہ حاجی صاحب مرحوم مع گیارہ مجاہدین کے سری نگر شہر سے دو ڈیڑھ میل کے فاصلے پر پل کے قریب زخمی ہو گئے۔ تین مجاہدین شہید ہوئے۔ آپ کو ایسٹ آباد اور باقی زخمیوں کو پشاور لیڈی ریڈنگ ہسپتال میں داخل کیا گیا۔ لیکن انفرس صدفوسس کہ آپ کے اور مجاہدین کے زخمی ہونے کے بعد فتح شدہ مقامات پر کوئی بھی نہ رہا۔ مجاہدین حوصلہ شکن ہو کر ساٹھ میل پیچھے روٹھی کے محاذ پر واپس آئے۔

دوسری بار جہاد کا ارادہ اور وزیر اعلیٰ عبدالقیوم خان کے نام سفارشی خطوط | حاجی صاحب مرحوم میں دن تک ایسٹ آباد ہسپتال میں زیر علاج رہے۔ اس کے بعد آپ نے اپنے ایک نوجو مجاہدین سمیت روٹی کے محاذ چکوتی کے مقام پر (دریا کے کنارے) سخت سردی اور برف باری میں دو ماہ گزارے تاکہ دشمن کی مزید پیش قدمی روکے رکھیں۔ آپ نے یہ عرصہ وعظ و نصیحت میں گزارا۔

آپ کے اور جماعت کے مجاہدین کی اعلیٰ کارکردگی کو دیکھ کر محاذ کے ایک بڑے فوجی افسر جنرل کمال خان نے چناری سے ۲۳ جنوری ۱۹۴۸ء / ۱۱ ربیع الاول ۱۳۶۷ھ کو حاجی صاحب کو ایک دستی سفارشی خط اس وقت صوبہ سرحد کے وزیر اعلیٰ خان عبدالقیوم خان صاحب کے نام دے دیا جس کا اردو ترجمہ مندرجہ ذیل ہے:

جناب عالی عزتمند چیف منسٹر صاحب صوبہ سرحد خان عبدالقیوم خان صاحب پشاور میں محسوس کرتا ہوں کہ شاید حاجی محمد امین صاحب (مرحوم) پہلے لوگوں (افراد) میں سے ایک (واحد) فرد ہے جو کہ ان علاقوں کو آگے (آئے) ہے (ہیں) اور وہ بغیر کسی شک و شبہ کے حقیقی غازی ہے۔ مجھے یقین ہو گیا ہے، کہ وہ ان اشخاص میں سے ہے جو کہ اسلام کے مفاد کے واسطے کام کرتا ہے۔ (کرتے ہیں) میں دس اور افراد کا بھی ذکر کرتا ہوں، جنہوں نے کشمیر کے محاذ پر اس (ان) جیسے کام کئے ہے (کارنامے سرانجام دئے) یہ بذات خود آپ کے ساتھ اصلہ (اصلہ) کے بارے میں بات چیت کریگا۔ سب کچھ جو کہ میں فرماتا ہوں وہ یہ ہے کہ بغیر کسی چون و چرا کے میں اسکی امداد کیئے سفارش کرتا ہوں۔

آپ کا مخلص۔ کمال۔ مورخہ ۲۳ جنوری ۱۹۴۸ء

حاجی صاحب جب ایسٹ آباد پہنچے تو ہزارہ کے ڈپٹی کمشنر غلام سرور خان صاحب سے ملاقات ہوئی۔ تو آپ نے بھی کمال خان صاحب کی تائید میں وزیر اعلیٰ کو خط لکھا جو مندرجہ ذیل ہے۔ ۷

”میں کمال کیساتھ مکمل طور پر متفق ہوں جو کہ اس نے حاجی محمد امین صاحب کے بارے میں رائے دی ہے۔ وہ دونوں ان محاذ (محاذوں) میں زخمی ہو گیا۔ (ہوئے) ہے (ہیں) اور مجھے یقین ہے کہ اگر موت اس کو دینی معاملہ کے بارے میں سامنا پڑھے (سامنے پڑھے) تو وہ خوشی سے قبول کریگا (کریں گے) اس کے ہمراہی بھی ویسا ہی حیرت انگیز کام کر سکیں گے۔ (کر سکیں گے) اگر ان کا جذبہ خاص حاجی محمد امین صاحب جیسا ہو۔ میری (میرے) خیال میں

ان کو اصلو (اسلم) دیا جاوے۔ عاجی محمد امین صاحب اور اس کے ہمراہی اصلو (اسلم) کے یقینی مستحق ہیں، کہ ان کو دیا جاوے۔ اس کے قریباً پانچ سو مجاہد مرید ہیں۔ میرے خیال میں پہلے دفعہ اسکو پانچ سو اصلو (اسلم) دیا جاوے۔

غلام سرور خان ڈپٹی کمشنر ہزارہ۔ مورخہ ۲ جنوری ۱۹۴۸ء

آپ نے بابت خود تشریف لاکر عبدالقیوم خان کو دونوں خطوط دے دیئے۔ خطوط کا ان پر کانی اثر ہوا۔ لیکن اسلم دینے سے معذوری ظاہر کی۔ اور کہا کہ حکومت کے پاس فی الحال اسلم نہیں ہے۔ عاجی صاحب نے خان صاحب سے فرمایا کہ کمال تان اور غلام سرور خان نے ہمیں یہ خطوط کسی دوستی کی وجہ سے نہیں دئے ہیں۔ بلکہ انہوں نے جماعت ناجیہ کی بہترین کارکردگی دیکھی ہے۔ اس لئے اتنی تاکید سے خطوط لکھ دیئے ہیں۔ آپ نے وزیر اعلیٰ سے مرید فرمایا کہ وہ ملک کے ایک ذمہ دار حاکم ہیں۔ چاہئے یہ کہ وہ نہایت اخلاص سے کام لیں اور اخلاص ہی صرف وطن کے ذاتی امور سے نہیں بلکہ میدان کارزار میں مجاہدین کے اپنے سروں سے کھیلنے کی غرض سے ہو۔

خان قیوم نے کافی غور و غوض کے بعد پوچھا کہ ان کے پاس کتنے مجاہدین ہیں؟ اور جماعت کون سے اضلاع پر مشتمل ہے؟ عاجی محمد امین صاحب مرحوم نے بتایا کہ اس وقت جماعت ناجیہ میں چھ ہزار افراد ہیں۔ جو پشاور، مردان اور کوہاٹ کے اضلاع میں منقسم ہیں، وزیر اعلیٰ نے غور و تحقیق کے بعد ۲۶ جنوری ۱۹۴۸ء/۱۴ ربیع الاول ۱۳۹۷ھ کو اپنے قلم سے تینوں اضلاع کے مجاہدین کے لئے ایک اجازت نامہ لکھا اور عاجی صاحب سے کہا کہ ان تینوں اضلاع میں جس کسی کے پاس آپ کا دیا ہوا اجازت نامہ ہوگا۔ تو اس کا اسلم آزاد اور قابل گرفت نہیں ہوگا وزیر اعلیٰ خان عبدالقیوم خان کے اپنے قلم سے لکھے ہوئے اجازت نامہ کا اُدو ترجمہ مندرجہ ذیل ہے:

ڈپٹی کمشنر پشاور، ڈپٹی کمشنر مردان، ڈپٹی کمشنر کوہاٹ

عاجی محمد امین صاحب آف ناجیہ پارٹی کے ساتھیوں کو اجازت دی جاوے کہ پشاور،

مردان اور کوہاٹ کے اضلاع میں اصلو (اسلم) استعمال کیا کریں۔ کسی قسم کی وجوہات کی

ضرورت نہیں ہے۔ اگر اس پر شبہ پیدا ہو جائے تو عاجی صاحب سے افسر مطلقہ (متعلقہ)

رائے دریافت کرے۔ اور اسکی رائے کو منظور کیا جاوے۔

جیٹ منسٹر شمال مغربی صوبہ سرحد۔ مورخہ ۲۶ جنوری ۱۹۴۸ء

حاجی صاحب اور مجاہدین جماعت ناجیہ نے اجازت نامہ سے اپنی جیب سے ایک ہزار بندوقیں خریدیں مگر انسوس کہ خان صاحب نے اپنے خط کا کوئی لحاظ نہیں رکھا اور اپنی جیب سے خریدی ہوئی مجاہدین کی ساری بندوقوں کو پولیس سے ناجائز قرار دیدیا۔ بین عدد بندوقیں پکڑ کر مع جرمانے کے ضبط کر لی گئیں۔ ان میں حاجی صاحب کی اپنی بندوق بھی ضبط ہوئی۔ اور ایک ٹھوس پچاس روپیہ جرمانہ بھی ہوا۔ ان بندوقوں میں سے ہر ایک بندوق سترہ سے چارٹھو روپے تک کی قیمت کی تھی۔ بالآخر جماعت ناجیہ کے مرکز عالیہ مجاہد آباد کے اراکین کی ہدایت پر باقی بندوقیں درپردہ نصف قیمت پر فروخت کر دی گئیں۔

حاجی صاحب نے خان تیرم سے جماعت کی بے عزتی اور ہتک کا غالباً چھ مرتبہ شکوہ کیا۔ تو خان صاحب نے ہر بار ضبط شدہ اسلحہ کی فہرست مانگی۔ آپ نے بھی ہر بار فہرست پیش کی۔ لیکن انسوس کہ ہر بار خان صاحب نے فہرستوں کے گم ہونے اور اپنے اختیارات کے کم ہونے کا بہانہ کیا۔ اور جب آپ مایوس ہو گئے تو مزید استفسار پر فہرستوں کو پیش نہیں کیا۔ (ماہنامہ الصادقہ۔ ذی قعدہ ۱۳۶۸ھ۔ ص: ۱۳، ۱۴)

**تیسری بار جہاد کیلئے جانا** جماعت ناجیہ کیساتھ جب مذکورہ انسوس کا معاملہ پیش آیا۔ تو جماعت کا ہر ایک مجاہد حکومت سے بدظن ہوا۔ لیکن نصرت الہی شامل حال تھی۔ کسی طرح سے پھر محاذ کے جنگی افسروں نے حکومت پاکستان کے دارالمنانہ کراچی کو اطلاع دی کہ جس جماعت ناجیہ کے لئے پانچ سو بندوقوں کی سفارش کی گئی تھی۔ وہ جماعت کہاں ہے؟ اور بندوقوں کے لینے کیلئے کیوں نہیں آئی۔ الغرض راولپنڈی سے جنرل طارق صاحب نے جماعت ناجیہ کے بزرگوں کو آنے کی دعوت دی۔ چنانچہ حاجی صاحب خود تشریف لے گئے اور ان کو جہاد کیلئے تین سو امریکی بندوق، نو سٹین گن اور ایک برین گن منظور کی گئی۔ حاجی صاحب نے بتایا کہ ان کے پاس بھی کئی بندوقیں ہیں، لیکن وہ بلا انسوس اور ان کا رکھنا جرم ہے۔ جنرل طارق صاحب نے کسی کے ذریعہ سے حکومت سے منظوری سے لی کہ جماعت ناجیہ کی بندوقوں کو نہ پکڑا جائے۔

جناب حاجی صاحب مرحوم ۶ جون ۱۹۴۸ء / ۲۸ رجب ۱۳۶۷ھ کو بغرض جہاد اپنے چار سو ساٹھ مجاہدین کی معیت میں تحصیل مندر ضلع پوچھ پہنچ گئے۔ تحصیل مندر کی آبادی اسوقت تقریباً تین لاکھ تھی۔ (بانی سینہ: ۵)

## الفتح میں اشتہار دیکر اپنی تجارت کو فروغ دیں

انہی بناؤں  
دل کش وضع  
دل فریب

کا  
حسین امتزاج

دنیا کے مشہور

**SANFORISED**

REGISTERED TRADE MARK

سینفورا انڈیا پرائیویٹ  
کمپنی نے سے محفوظ  
۲۰ ایس ۱۰۰ ایس کی سوت کی  
میں بناوٹ

گل احمد ٹیکسٹائل ملز لمیٹڈ

تارکاپتہ

آباد ملز



ستار چمپیز  
۲۹ ویسٹ وہارٹ کراچی

ٹیلیفون

۲۳۸۷۰۵ ۲۳۳۹۹۲  
۲۳۵۵۲۹